


106 छात्रों का हो चुका कंपनियों में प्लेसमेंट

□ छात्रों का भविष्य संवार रहा जेबी इंस्टीट्यूट

विकासनगर/सेलाकुई।

बेहतर शिक्षा के लिये जाना जाने वाला सेलाकुई का जे बी इंस्टीट्यूट ऑफ टेक्नोलोजी अब बेहतर प्लेसमेंट की ओर अग्रसर है। अब तक इंस्टीट्यूट में आयोजित प्लेसमेंट कैम्प के जरीये यहां के 200 में से 106 छात्र-छात्राएं अच्छी कंपनियों में जॉब लेकर अपने भविष्य को बेहतर बना चुके हैं।

गुरुवार से शुरू होने वाले दो दिवसीय इस जॉब कैम्प में पहले दिन पूल प्लेसमेंट कैम्प का आयोजन किया जाना है, जिसमें देश की जानी-मानी ब्रिज स्टोन ओटोमोबाइल इंडिया लि. इस शिविर में आने वाले छात्र-छात्राओं का चयन करेगी। जिसके लिये विशेष तौर पर कम्पनी के प्लांट हेड किशोर पाटिल और एचआर मैनेजर अनिल यादव को आमंत्रित किया गया है। जे बी इंस्टीट्यूट ऑफ टेक्नोलोजी के डायरेक्टर एलडी सिंघल ने जानकारी देते हुये बताया कि संस्थान का उद्देश्य बेहतर



पढ़ाई के साथ-साथ बेहतर नौकरी दिलवाना भी रहा है, जिसके लिये संस्थान इससे पूर्व भी इस तरह के आयोजन करता आ रहा है।

उन्होंने बताया कि दो दिवसीय जॉब कैम्प में जहां पहले दिन सूबे के बिहाइव कॉलेज, और साहिया, पित्तुवाला, सतपुली, श्रीनगर, नैनीताल के गोवरमेंट पॉलिटेक्निक कॉलेजों के करीब 400

छात्र-छात्राएं हिस्सा लेंगे। तो दूसरे दिन के कार्यक्रम के दौरान वैल्यू प्रोसपेक्ट छात्र-छात्राओं को रोजगार के संसाधन उपलब्ध करायेगी। वहीं संस्थान के ज्वाइंट डायरेक्टर एवं एचआर हेड पंकज चौधरी ने बताया कि विगत माह में 19 बहुराष्ट्रीय कम्पनियों द्वारा कैम्पस प्लेसमेंट किया गया। जिसमें संस्थान के 200 में से 106 छात्र-छात्राओं का चयन हो चुका है।